

सीमा सुरक्षा बल अकादमी को 11वीं अन्तर सीमान्त बैण्ड प्रतियोगिता में तृतीय स्थान

टेकनपुर। 11वीं अन्तर सीमान्त बैण्ड प्रतियोगिता 2014 सितंबर के अंतिम सप्ताह में 25 बटालियन, छावला कैम्प, नई दिल्ली में आयोजित की गयी। इस प्रतियोगिता का शुभारंभ श्री के. के. शर्मा, भारतीय पुलिस सेवा, अतिरिक्त महानिदेशक (संक्रिया), सीमा सुरक्षा बल के मुख्य आतिथ्य में किया गया।

आरंभिक वर्षों से ही खेलों के क्षेत्र में सीमा सुरक्षा बल का उत्कृष्ट रिकॉर्ड रहा है। बल में प्रारम्भिक स्तर से ही खेलों को प्रोत्साहन देने की परिपाटी रही है। जिससे कि एक स्वस्थ प्रतिस्पर्धात्मक वातावरण बना रहे और इसके अधिकारी एवं जवान स्वस्थ खेल संस्कृति के मुताबिक अपना प्रदर्शन कर सकें। इस परंपरा और प्रोत्साहन के ही सुखद परिणाम हैं कि बल के खिलाड़ियों ने न सिर्फ राष्ट्रीय प्रतिस्पर्द्धाओं में, बल्कि अन्तर्राष्ट्रीय प्रतियोगिताओं में भी बल का नाम रोशन किया है और पदमश्री, अर्जुन पुरस्कार सहित कई प्रतिष्ठित सम्मानों से सम्मानित हुए हैं।

सीमा सुरक्षा बल के बैण्ड को उच्च कुशल संगीत बैण्ड बनाए रखने की एक समृद्ध परंपरा है। प्राचीन काल से ही, सेना के बैण्ड आधुनिक समय से ही युद्ध क्षेत्रों में कमाण्डरों और जवानों को प्रेरित करने और मनोरंजन के लिए किया जाता था।

उक्त प्रतियोगिता के समापन में श्री के. के. शर्मा भारतीय पुलिस सेवा, अतिरिक्त महानिदेशक (संक्रिया), ने सीमा सुरक्षा बल की 11वीं अन्तर सीमान्त बैण्ड प्रतियोगिता 2014 के विजेताओं को पदक तथा ट्राफियाँ वितरित कीं। इस प्रतियोगिता में सीमान्त मुख्यालय, सीमा सुरक्षा पंजाब ने प्रथम, सीमांत मुख्यालय, सीसुबल जम्मू ने द्वितीय और सीमा सुरक्षा बल अकादमी टेकनपुर ने तृतीय स्थान प्राप्त किया। मुख्य अतिथि महोदय ने इस अवसर पर रंग-बिरंगे गुब्बारे छोड़े और अपने समापन भाषण में प्रतिभागियों को सम्बोधित करते हुए इस प्रतियोगिता में उनके द्वारा किये गये सर्वश्रेष्ठ प्रदर्शन के लिये उन्हें ढेर सारी बधाईयाँ दीं।

उक्त प्रतियोगिता के समापन उपरांत अकादमी टीम का टेकनपुर में वापस आने पर श्री महेश कुमार सिंगला, भापुसे, अपर महानिदेशक/निदेशक अकादमी ने टीम को उनके तृतीय स्थान प्राप्त करने पर शुभकामनाएं दीं।

dek. MjV
v/; ; u l dk;